

पंजाब केसरी 15/10/2022

# जी.एम.एन. कॉलेज में 45 दिवसीय पर्सनैलिटी डिवैल्पमेंट कोर्स का किया शुभारंभ

अम्बाला छावनी, 14 अक्टूबर (कोचर): कैंट के जी.एम.एन. कॉलेज में पर्सनैलिटी डिवैल्पमेंट की 45 दिवसीय कोर्स का शुभारंभ कॉलेज प्राचार्य डा. वी.के. जैन के नेतृत्व में किया गया। इस कोर्स में विद्यार्थियों को विभिन्न प्रकार की गतिविधियां व पर्सनैलिटी को बेहतर बनाने के तरीके सिखाए जाएंगे।

कोर्स की कक्षाएं 12 अक्टूबर से शुरू की गई जिसमें छात्रों को पर्सनैलिटी बेहतर बनाने के लिए अलग-अलग माध्यमों से मार्गदर्शन व प्रशिक्षण दिया जाएगा। इस कोर्स में अंग्रेजी विभाग के



विजेता विद्यार्थियों को सम्मानित करते कॉलेज प्राचार्य।

(देवदत्त)

अध्यक्ष प्रो. डा. अमित, प्रो. पारुल व मनोविज्ञान विभाग की अध्यक्ष डा. अनुपमा सिहाग व प्रो. अमनीश मौजूद रहे जो कि कार्यशाला को 45 दिनों तक चलाएंगे और विद्यार्थियों को विभिन्न प्रकार के गुण व सटीकता से बातचीत करने के तरीकों का भी प्रशिक्षण दिया जाएगा।

कॉलेज प्राचार्य डा. वी.के. जैन ने बताया कि विद्यार्थियों में अंग्रेजी भाषा में आत्मविश्वास के साथ बात करना बहुत मुश्किल होता है। इस कोर्स के जरिए

विद्यार्थियों के मन से डर व घबराहट को दूर कर उनका बेहतर व्यक्तित्व उभारने का प्रयास किया जाएगा व पूर्ण रूप से उनके चरित्र निर्माण पर जोर दिया जाएगा।

इस मौके पर कोर्स में भाग लेने वाले विद्यार्थियों के साथ अन्य प्राध्यापक गण भी मौजूद रहे। उधर, कॉलेज में रसायन विभाग द्वारा विज्ञान प्रश्नोत्तरी प्रतियोगिता का आयोजन किया गया। कॉलेज प्राचार्य ने मुख्यातिथि की भूमिका निभाई और इस दौरान आई.क्यू.ए.सी. इंचार्ज प्रो. रचना

खन्ना मौजूद रही।

विभागाध्यक्ष डा. नेहा अग्रवाल, दीप्ति धीमान इस प्रतियोगिता के समन्वयक रहे। प्रतियोगिता में 5 टीमों ने हिस्सा लिया। विजेता रहे हर्षित, जश्विनी, प्रज्ञा शाईना, अंकित, लक्ष्य, दीपा, खुशी, शिवानी की टीमों को प्राचार्य द्वारा सर्टिफिकेट दिए गए। कॉलेज प्राचार्य ने विद्यार्थियों को सह-पाठ्यक्रम गतिविधियों में हिस्सा लेने के लिए प्रेरित किया और विज्ञान के क्षेत्र में विभिन्न अवसरों से विद्यार्थियों को अवगत करवाया।